



Ilanga lokuthoma lakaUusi esikolweni

IsiNdebele

Maxwell N Mamathuba



Ilanga lokuthoma lakaUusi esikolweni

Itlolwe ngu Maxwell N Mamathuba
Umtjengisi Ntibile Zonke



Itjhugululwe ngu Mncedi Ntuli



UVusi uzokuya esikolweni kokuthoma ngoMvulo.
Uzokuya eSifikile isikolo samabanga aphasisi,
lapho umfowabo omkhulu, uSipho afunda
khona.

NgoSondo ulele ngemuva kwesikhathi
ngombana bekathabile.

Wafaka iimpensela namakhrayoni
ngesikhwameni sakhe, nanyana umfowabo
atjhilo bonyana azidingeki.

Lokho abegade akulindele kwangalelo ilanga
bekukukhulu kwamambala.



UVusi ngoMvulo wavuka ekuseni khulu.
Wavuka ekuseni khulu ukudlula kamanye
amalanga.

Nakaqeda ukuhlamba wambatha izembatho
zakhe zesikolo wadla masinya ukudla kwakhe
kwekuseni.

Unina begade abathembise ukubaphekelela
esikolweni njengombana kulilanga lakhe
lokuthoma.

Ngemuva kwalokho uzakuthoma ukukhamba
nomfowabo ngekoloyi ekhambisa umfowabo
nabanye abafundi.

UVusi wabona kwangathi uSipho umfowabo
uyababambezela ukuthoma ikhambo labo
lokuya esikolweni.

Kungebanga lelo, wambiza, “iza Sipho,
asikhambe! Sizokufika ngemuva kwesikhathi.”



Bakhwela ngaphakathi kwekoloji yakanina
yakhamba yaya esikolweni.

Endleni uVusi bekakhuluma bonyana
uzozithabisa bunjani esikolweni.

USipho wamkhumbuza bonyana isikolo
kunekulisa. Kunemithetho elandelwako
esikolweni, begodu labo abangayilandeliko
bayajeziswa.

Koke lokhu kwathambisa ithabo lakaVusi,
kodwana unina wathi, "Ungatshwenyeki Vusi,
uzokuba nabangani abatjha."



Ngemuva kobana batjhayele isikhatjhana,
bafika eyegeni yesikolweni samabanga
aphasi iSifikile. "Sipho, isikolo sakho asisikude
nekhaya!" uVusi ayababaza.

Wabona abentwana abanengi, abanye
baphekelelwa bonina abanye boyise.

Bekuneenkoloyi ezinengi, amateksi nebhesi
elethe abentwana esikolweni.

Abafundi abakhulu bona bebakhamba
ngeenqhema, bakhuluma ngethabo.



USipho watjengisa unina i-ofisi lakaphrinsipala, wakhamba noVusi baya ngakhona.

Lokha nabangena nge-ofisini, bathola udade omude ahlezi phezu kwesitulo esijikako.

Unina lakaVusi wabanikela amaforomo lawo ebekawazalisa wokobana sele amukeliwe.

Ngemuva kobana afunde incwadi, uphrinsipala wabawa uVusi bonyana atjhidele kuye, ukuze ambuze okhunye.

Lokhu kwenza bonyana uVusi azizwe anokwesaba nakatjhidela kuye.

Wambuza imibuzo embalwa elula efana nokuthi ibizo lakhe ngubani, amagama wababelethi bakhe nokobana uhlala kuphi.



**SIFIKILE
PRIMARY
SCHOOL**



RECEPTION



Nababuya nge-ofisini yaka phrinsipala, bathola uSipho abajamele ngaphandle.

Watjengisa unina i-ofisi lakanobhala, lapho ayokubhadela khona imali yesikolo.

Lokha unina nakathoma ukukhamba, uVusi wafuna ukukhamba naye begodu bewathoma walila.

USipho wamduduza bewamtjengisa netlasi lakhe. Begodu wamtjengisa netlasi lakhe lapho azofundela ngakhona.



**SIFIKILE
PRIMARY
SCHOOL**



UVusi wathola abesana ababili abekafunda nabo ekulisa emnyakeni odlulileko.

Wahlanganyela nabo khona lokho bebathoma bathanda isikolo: qala bonyana sihle kangangani begodu sikhulu.

Bebatjho nokwaneliseka kwabo ukuba yingcenywe yesikolo esihle khulu.

Lokha nabakhulumako ngethabo, abesana ababili abakhulu batjhidela kibo.

Babuza amabizo wabo bonyana bobani begodu bahlala kuphi, babaphendula.

Abesana abakhulu bathoma babahleka bathi kibo, "Ia akusikho ekulisa, ningathabi khulu."



Ngetjhu, isimbi yalila, boke abentwana
bagijima baya la kuhlanyelwa khona.

Ukuhlanyela kwenziwa endaweni ethize
khona esikolweni, ngaphambi kwe-ofisi
lakaphrinsipala.

Abotitjhere batjengisa abafundi bonyana
kukuphi begodu bajame bunjani.

Bathoma ngokuvuma iingoma ezimbili,
kwafundwa ibhayibheli kwabese
kuyathandazwa.

Uphrinsipala wamukela boke abentwana
ngemva kwalokho wabese wenza izaziso.



“Isikolo sethu sithoma nge-iri le 7h30 woke amalanga, begodu akukafaneli kube nomuntu oza ngemuva kwesikhathi.

Ungalahleli amaphepha phasi, aphosele ngemgqomeni weenzibi, ukuphatha indawo yethu ihlwengekile kukhanjwa endledlaneni yeenyawo ukubalekela ukugadanga amathuthumbo notjani.

Lokhu kuzokuqiniseka kobana amathuthumbo wethu ahlala amahle njalo. Ngesikhathi sokudla kufanele kuyokudlalwa emabaleni wokudlala angecadi ngehlangothini lela.”

Aa

Bb

Cc

Dd

Ee

Ff


Gg

DAYS OF THE WEEK

Sunday
Monday
Tuesday
Wednesday
Thursday
Friday
Saturday

MONTHS OF THE YEAR

January	February
March	April
May	June
July	August
September	October
November	December



Ngemuva kokuhlanganyela, abafundi bayakhamba baya ngematlasini wabo ngokuhlukahlukana.

Bakhamba ngojeje owodwa, omunye ngemuva komunye, akugijinywa.

Lokha uVusi nakangetlasini lakhe, akhenge athole namunye umuntu amaziko.

Wathola indawo wahlala ereyini lesibili ukusuka phambili bewathoma walila.

Umsana omude weza begodu wahlala duze noVusi bewamduduza.



CALENDAR



Utitihere wangena ngetlasini nerhelo
labentwana boke.

Utitihere wathi, "Lisa ukulila mntwana wami,
isikolo sizokuphuma masinyana, akusinjalo?"
UVusi wavuma ngehloko bewalisa ukulila.

Ngemuva kokuba abize woke amagama,
wawabeka ngeenqhema.

Utitihere bekabukhali kodwana anomusa.
Bekangathandi ukukhumbuza umfundi
ngasosoke isikhathi ngento eyodwa.



Utijhere watjela abafundi bonyana
bazokuthabela ukufunda.

Akathandi abafundi abathanda ukudlala
ngesikhathi seemfundo.

Uzobafundisa ukufunda nokutlola, bese boke
bazokuphumelela.

Begodu uzobafundisa iinomboro kobana
bakwazi ukubala inomboro zezinto.

“Kungasi kade nizabe nikwazi ukubala
ukusukela ku- 1 ukuya ema- 20, akusikuhle
lokho?” Abafundi baphendula begodu bathi,
“Iye, kuhle!”



Isimbi yalila utitjhere wathi sikhathi
sokuphumela ngaphandle kuyokudliwa
begodu baphumule.

Boke abafundi baphumela ngaphandle
ngemuva kokudla badlala.

UVusi wathola abangani bakhe ababili
abadala godu. Wabathatha wabasa kuBobo,
umsana ahlala duze kwakhe ngetlasini.

Wabathola ngaleyo indlela abangani abatjha,
ngemuva kwalapho bobane bebadlala baboke
ngaso soke isikhathi.



Isimbi yalila godu, begijama baya ngematlasini wabo. Utitjhere wabanikela iincwadi ezineenthombe ezinezinto ehlukahlukeneko.

Wabanikela amaphepha namakhrayoni begodu wababawa bonyana bagwale bebakhrayone iinthombe abazifunako ngemuva kwalokho wathatha iinthombe zabo wazinamathisela ebodeni.

Abafundi bebazikhakhazisa bonyana ubukghwari babo bukhangisiwe.



Lokha isimbi neyililako godu, utitjhere wabazisa bonyana iimfundo ziphelile, begodu uzobabona kusasa.

UVusi wagijimela etlasini lakaSipho wajama emnyango.

“Sipho, iimfundo ziphelile, asiye ekhaya!”
ambangela itjhada.

Itlasi loke lafa ziinhleko, kodwana utithere wathi kuSipho akamtjheje.

Lokha nebafika ekhaya, ngokuthaba watjela ababelethi bakhe ngomngani wakhe omutjha begodu akasoze alikhohlwa ilanga lanamhlanje.

Lokha uSipho azama ukuhlathulula bonyana ulibize bunjani ibizo lakhe, bekalinga ukumthulisa ngasosoke isikhathi.

AMAGAMA WOKUTHOKOZA

Itlolwe ngu

Maxwell N Mamathuba

Umtjengisi

Ntibile Zonke

Umhleli 1

Pandelani Claudine Rambau

Umhleli 2

Mukondeleli Constance Ntembahe

Umhleli 3

Ndivhuwo Mulaudzi

Umtlami

PixelPing Design

Umtjhugululi

Mncedi Ntuli

Umqinisekisi

Johannah Phephelaphi Mnguni



ISBN 978-0-638-00733-6



basic education
Department:
Basic Education
REPUBLIC OF SOUTH AFRICA

